



## پیتو - Papaya

### زمین جي چونڊ:

اهڙي وڌيڪ زرخيز چيڪي زمين جنهن ۾ پاڻي جو سنو نيڪال هجي. اها پيٽي جي پوک لاءِ ڪارائتي ثابت ٿئي ٿي. جڏهن ته پاڻي جي گهٽ نيڪال واري زمين ۾ گهڻي پاڻي ڏيڻ سان ٻوٽي جي صحت سٺي نه ٿي رهي. جنهن ڪري هن جا پن ڪومائجيو پيلا ٿيو وڃن ۽ هيٺيان پن وڌڻ بجاءِ لڙڪيو هيٺ ڪريو پون. چوٽي وارو حصو واڌ ڪونڌ ٿو ڪري نتيجي ۾ آخرڪار ٻوٽو ختم ٿيو وڃي.

### نسل جي واڌ ويجهه:

پيٽي جا ٻوٽا گهڻو ڪري ٻج وسيلي تيار ڪيا وڃن ٿا. ان لاءِ وڏي جسامت جي يا گهريل جنس جي پڪل ميوو مان ٻج حاصل ڪجي. هڪ سٺي ميوو مان هزار کان ٻارنهن سؤ ٻج جا داڻا وٺي سگهجن ٿا. ۽ اهڙن ٿورن ميون مان هڪ ايڪڙ جو ٻج وٺي سگهجي ٿو. هن جو ٻج ڪاري رنگ جو ٿئي ٿو. جنهن جي مٿان شفاف اڇي رنگ جي ڳر ٿئي ٿي. جنهن کي چار سان ملائي سٺي طرح صاف ڪيو وڃي ۽ چانو ۾ سڪائي مناسب وقت تي پوکڻ لاءِ محفوظ ڪيو وڃي.

### نرسري ۾ ٻوٽا تيار ڪرڻ:

جنهن زمين ۾ نرسري تيار ڪرڻي هجي اها مٿاهين جاءِ تي هڻڻ گهرجي. زمين جو زرخيز هڻڻ لازمي آهي. سڀ کان پهرين زمين کي هر ڏيئي چڱي طرح تيار ڪجي. ان کان پوءِ بنا ۽ ٻارا تيار ڪجن. زمين ۾ وٽاڻ جو ڳريل سٽيل پاڻ 600 مٺ في ايڪڙ جي حساب سان ملائجي. پاڻ کي زمين ۾ چڱي طرح ملائڻ کان پوءِ پاڻي ڏجي ته جيئن پاڻ واري گرمي ختم ٿي وڃي. زمين وٽ ۾ اڇي ته 6x4 جون ٻاريون تيار ڪجن. جنهن جي اوچائي هڪ فوٽ کان وٺي ڏيڍ فوٽ هڻڻ گهرجي. ٻارين جي مناسبت سان وچ ۾ ناليون به تيار ڪجن. تيار ٻارين ۾ 6 انچ جي مفاصلي تي اڌ انچ اونهيون قطارون ٺاهي انهن ۾ هڪ هڪ انچ جي مفاصلي تي ٻج پوکجي. ان کان پوءِ ٻج مٿان واري جو هلڪو ته ڏنو وڃي ۽ پوءِ ڪڪ ڪڪن سان ٻارين کي ڍڪي صبح شام هٿ واري قوهاري سان روزانو پاڻي ڏيو رهجي. ٻج ڦٽڻ ۾ تي هفتا لڳيو وڃن. ٻج ڦٽي وڃڻ کانپوءِ ٻارين مٿان ڪڪ ڪانا لاهي ڇڏجن ۽ صبح شام پاڻي ڏيڻ وارو عمل جاري رکجي.

ٻارين ۾ جيڪو به گندگاهه نظر اچي اهو هٿ سان پاڙان پٽي ٻاهر ڦٽو ڪجي. ٻوٽا ڪجهه وڏا ٿين ته چٽيو پاڻي ڏجي پر ايترو پاڻي نه ڏجي جو ٻاريون ٻڏي وڃن. پاڻيءَ اهڙي طرح سان ڏجي جو فقط پاڻي جو سيڪ پهچي سگهي. فيبروري مهيني ۾ لڳايل ٻوٽا اپريل جي وچ ڌاري 6 کان 8 انچن جا ٿيو وڃن، جن تي 3 کان 4 پن ٿين ٿا.

### جنسون:

واشنگٽن، مڊوبندو، هوائين، ڪيپي ڪيوراءِ ۽ سولو واريون جنسون سيلون، گجرات، انڊيا،

هوڻي، آئرلينڊ ۽ فلپائين مان گهرايون ويون، جن تي تجربا ڪيا ويا جيڪي ڪراچي، حيدرآباد ۽ ميرپورخاص ڊويزن ۾ ڪاميابي سان پوکي سگهجن ٿيون. جنهن کان پوءِ اڳتي هلي واشنگٽن، مڊوئبنڊو واريون جنسون ”هني ڊيو“ جي نالي سان مشهور ٿيون ۽ اهي ئي پوکيءَ لاءِ سفارش ڪيل آهن.

## باغ لڳائڻ وقت:

باغ لڳائڻ لاءِ ٻوٽن لڳائڻ جو صحيح وقت به فيبروري ۽ مارچ آهي. ڇو ته سياري جي سڀني ڏينهن کان پهرين ٻوٽا پختا ٿيو وڃن ۽ تڏا اٿرانداز ٿئي ٿي. پيچارو جون جولاءِ وارن مهينن ۾ به تيار ڪري سگهجي ٿو. جيڪو آگسٽ سيپٽمبر وارن مهينن ۾ باغ لڳائڻ جي قابل ٿيو وڃي.

## ٻوٽن جو مفاصلو:

باغ ۾ ٻوٽا چؤڪنڊي طريقي سان لڳايا وڃن ٿا. جنهن ۾ ٻوٽي جو ٻوٽي کان ۽ قطار جو قطار کان مفاصلو هڪ جيترو يعني 6x6 فوٽن جو رکيو آهي. اهڙي نموني سان هڪ ايڪڙ ۾ 1210 ٻوٽا لڳي ويندا.

## زمين جي تيار ۽ چڪين لڳائڻ جو طريقو:

باغ لڳائڻ کان پهرين زمين جو تجزيو ڪرائي ان جي خاصيت معلوم ڪجي. اهڙي چونڊيل زمين مان گندگهه وغيره صاف ڪجي. زمين کي چار پنج اونها هر ڏئي سنوٽ ۾ آڻجي ۽ گهرج مطابق بنا ۽ اڏون تيار ڪجن. گهريل مفاصلي تي ڪلن ذريعي نشان ڏئي 2x2x2 فوٽن جا کڏا تيار ڪجن. کوٽيل کڏن کي ٻن کان ٽن هفتن تائين کليو رکيو وڃي ته جيئن هوا ۽ سج جي روشني ۾ نقصانڪار جيت ۽ جراثيم مري ناس ٿي وڃن. ان کان پوءِ في کڏي کي 20 ڪلوگرام وٽاڻ جو گريل سٽيل پاڻ ۽ کڏي واري مٽي ملائي پرڇي، جنهن ۾ اٽڪل هڪ حصو پاڻ ۽ ٻه حصا مٽي هڻڻ گهرجي.

جيڪڏهن کڏي واري مٽي سٺي نه هجي ته شاخن يا واهن جي لت واري مٽي پاڻ سان ملائي کڏن کي لتجي. ان کان پوءِ کڏن کي هڪ يا ٻه ڀيرا پاڻي ڏجي ته جيئن پاڻ واري گرمي ختم ٿي وڃي. جيئن ته پاڻي اڇڻ کان پوءِ کڏن ۽ پيل مٽي زمين جي سطح کان هيٺ ويهي وڃي ٿي ان ڪري جڏهن کڏا وٽ ۾ اچن ته انهن جي سطح کان پرپاسي واري مٽي وسيلي زمين کي برابر يا هموار ڪيو وڃي. ان کان پوءِ تيار ڪيل پيچاري جون چڪيون لڳايون وڃن. چڪين لڳائڻ کان پهرين چڪي جي برابر کڏا کوٽي پوءِ چڪيون لڳائڻ گهرجن. ٻوٽن لڳائڻ کان پوءِ هڪدم پاڻي ڏيڻ گهرجي.

## نرسري مان ٻوٽن کڻڻ جو طريقو:

ٻوٽن کي نرسري وارين ٻارين مان چڪي جي صورت ۾ کڻيو وڃي. هر هڪ چڪي ۾ ٻه کان ٽي ٻوٽا ضرور هڻڻ گهرجن. ڇو ته ننڍن ٻوٽن ۾ نر ۽ مادي ٻوٽي جي خبر ڪونه پوي. ٻوٽن لڳائڻ کان پوءِ جڏهن ٻوٽا وڏا ٿي گل جهلين ٿا ته پوءِ نر ۽ مادي جي خبر پوي ٿي. انهيءَ وقت واڌاري نر ٻوٽا کڻي ڇڏجن. فقط 10 کان 15 سيڪڙو نر ٻوٽا باغ ۾ رکڻ گهرجن.

## بوٽن ۾ جلد گلن آڻڻ لاءِ تجويزون:

عام طرح سان اهو ڏٺو ويو آهي ته بوٽا جلد گل ڪونه ٿا جهلين ۽ قد ۾ به وڌا ٿيو وڃن. جنهن سان نر يا مادي بوٽن کي سڃاڻڻ ۾ ڏکيائي پيش اچي ٿي. گڏوگڏ وڏي قد هئڻ ڪري ميوي پٽڻ ۾ پڻ سهنجائي نٿي رهي. تجربن کان پوءِ انهي مسئلي جو حل ڳولي لڌو ويو آهي جنهن سان بوٽا گهٽ عمر ۾ ننڍي قد هوندي ئي گل جهلڻ شروع ڪن ٿا. جنهن جو تفصيل هيٺ ڏجي ٿو.

بوٽن لڳائڻ کان پوءِ ٽي يا چار پاڻي ڏئي ڏسجي ته بوٽا پنهنجو پاڻي سنڀالي ويا هجن ته بوٽن کي پاڻي ڏيڻ بند ڪجي. ڪجهه وقت کان پوءِ بوٽن جا پن پيلا ٿيڻ شروع ڪندا پر بوٽن جا تڙ اڃا ساوا هوندا. هاڻي ڏسبو ته جيڪڏهن بوٽي کي پاڻي نه ڏبو ته بوٽا مري ويندا. ان حالت ۾ بوٽي کي پاڻي ڏجي. سنو فصل حاصل ڪرڻ لاءِ پاڻي کان اڳ هر هڪ بوٽي جي چلهي ۾ 10 ڪلوگرام وٽاڻ جو گريل سٽيل پاڻ پڪيڙجي. پاڻي کان پوءِ جڏهن زمين وٽ ۾ اچي ته بوٽي جي چوڌاري گڏ ڪجي ۽ پوءِ گهرج مطابق پاڻي ڏبو رهجي. هاڻ بوٽن جو قوتو شروع ٿيندو ته ان سان گڏ گل به نڪرڻ شروع ڪندا. گلن نڪرڻ کان پوءِ 10 کان 15 سيڪڙو نر بوٽا ڇڏي باقي واڌاري نر بوٽا ڪڍي ڇڏجن تنهن کان پوءِ گهرج مطابق ڪيميائي پاڻ جو استعمال شروع ڪجي. ميوو وڻ مان ارڙهن مهينن يا ٻن سالن اندر ورتو وڃي ٿو. ان کان وڌيڪ باغ رکڻ سان هڪ ته ميوو جسامت ۾ ننڍو لهندو ۽ ٻيو وڻن جو قد به وڏو ٿيو وڃي. جنهن مان ڦر لاهڻ ۾ ڏکيائي ٿئي ٿي. ان کان سواءِ وڌيڪ عرصي گذرڻ ڪري باغ ۾ جيتن ۽ بيمارين لڳڻ جو خدشو پڻ رهي ٿو. بوٽن لڳائڻ کان پوءِ هلڪو پاڻي ڏنو وڃي. هڪ مهيني تائين چوٿين ڏينهن پاڻي ڏنو وڃي. تنهن کان پوءِ اونهار ۾ 6 کان 8 ڏينهن ۽ سياري ۾ 10 کان 13 ڏينهن جي وقفي سان پاڻي ڏنو وڃي.

## پاڻ جو استعمال:

وٽاڻ وارو پاڻ ته پوکي دوران في ڪڏي ۾ اڌ مڻ ڏجي ٿو ۽ پوکي کان پوءِ ايندڙ سال ڊسمبر کان جنوري جي مهيني دوران اڌ مڻ في چلهي ۾ ڏجي. جڏهن ته بوٽن کي ڪيميائي پاڻ جي پٽ ضرورت پوي ٿي. ان لاءِ ٻوٽو جڏهن ڦر ڏيڻ شروع ڪري ته هڪ ٻوري نائٽروفاس ۽ هڪ ٻوري سلفيٽ آف پوٽاش في ايڪڙ جي حساب سان ڊسمبر کان جنوري ۾ ڏجي. جنهن سان بوٽن جي واڌ ويجهه سٺي ٿئي ٿي ۽ ميوو پٽ صحتمند رهندو.

## گندگاهه جو خاتمو:

گندگاهه ختم ڪرڻ لاءِ گڏ ۽ ڊڙ وارو عمل هر مهيني دهرابو وڃي. جنهن سان گندگاهه به ختم ٿي ويندو ۽ زمين به نرم ٿي ويندي ۽ زمين ۾ پاڻي جهلي بيھڻ جي صلاحيت وڌندي. گڏوگڏ جيتن ۽ بيمارين کان بچاءُ ٿيندو.

## باغ جي سار سنڀال:

باغ ۾ گڏ ڪرڻ دوران اهو خيال رکڻ گهرجي ته جيڪڏهن تڙ جي پاڙ وٽ مٽي لهي وئي آهي ته بوٽن جي تڙن تي مٽي چاڙهجي ته جيئن بوٽن جي تڙ کي سنئون سڌو پاڻي نه رسي پر بوٽن کي صرف پوسل پهچي. ان سان هڪ ته بوٽا ڪرڻ کان بچي ويندا ۽ ٻيو ته تڙ کي ڪوبه نقصان نه ٿيندو. جيڪڏهن اهو عمل نه ڪيو ويو ته پاڻي تڙ کي لڳڻ سان تڙ ڳري سڙي ويندو ۽ نيٺ آخر

ٻوٽو مري ويندو.

## گل ۽ ميوا:

هوٺنن ته چئن کان ڇهن مهينن جي عرصي ۾ گل اڇڻ شروع ٿين ٿا. ۽ ڏهن کان ٻارهن مهينن ۾ ميوو اڇڻ شروع ٿيو وڃي. پر ذڪر ڪيل تدبيرن تي عمل ڪبو ته اڃا به جلد ٻوٽن ۾ گل ۽ ميوا لڳندا. مادي گل اڪيلا يا پن نن چڱن جي صورت ۾ ظاهر ٿين ٿا. هي ٿڙ جي بلڪل ويجهو ۽ پن جي ڏانڊي جي هيٺين منڍي سان گڏ لڳل ٿين ٿا. جڏهن ته نر گل ننڍي قد جا پن جي ڏانڊي جي منڍي تي چڱن ۾ ٿين ٿا. ٻوٽن جو لڳ وارو عمل هوا ۽ جيتن وسيلي ٿئي ٿو.

## ميون پٽڻ لاءِ صلاحون:

جڏهن ميوي تي هلڪو پيلاڻ مائل رنگ ظاهر ٿئي ته اها انهي جي پڇڻ جي نشاني آهي. پر پڪ ڪرڻ لاءِ ميوي کي ٿورو زخمي ڪبو ته هن مان نڪرڻ وارو ڪير پاڻي وانگر ڇڏو هوندو. ميوي پڇڻ جي سڃاڻپ لاءِ اهوئي بهتر طريقو آهي. پر نڪرندڙ ڪير، گهاتي ڪير وانگر اڇو هجي ته معنيٰ اڃا ميوو ڪچو آهي. ميوي کي پٽڻ وارو ڪم تڏ ۾ ڪجي. ميون جي درجي بندي ضرور ڪئي وڃي. پٽيل ميوو هڪ پن تنهن وسيلي ڪاٺ جي کوڪن ۾ بند ڪري مارڪيٽ ۾ موڪلجي.

## پيداوار:

جيڪڏهن ذڪر ڪيل تدبيرون ۽ باغ جي سٺي سارسنپال تي عمل ڪجي ته ڏيڍ کان ٻن سالن جي عرصي تائين في ٻوٽي مان 40 کان 50 ڪلوگرام پيداوار ملندي. سراسري طرح سان هڪ ٻوٽو اندازاً 40 کان 50 ميوا جهلي ٿو. هي ميوي جو وزن تقريباً هڪ ڪلوگرام کان ڏيڍ ڪلوگرام تائين ٿئي ٿو.

آءِ سي ٽي زرعي توسيعي مرڪز

ڊائريڪٽوريٽ جنرل زرعي توسيع، زراعت کاتو حڪومت سنڌ

ICT Agricultural Extension Services Center, Directorate General Agriculture Extension, Agriculture, Supply & Prices Department Government of Sindh, Block-F, Shahbaz Building Hyderabad.

Helpline: +92 3111646111 Email: [ictagriextensionsindh@gmail.com](mailto:ictagriextensionsindh@gmail.com)

[www.ictagrisindh.gov.pk](http://www.ictagrisindh.gov.pk)